





## సంపాదకీయం

**తెలంగాణ తెలుగు దినపత్రిక**

## ఏపీలో కాంగ్రెస్ ఉనికి అక్కడ ఉంటుందా ?

నిజమేనా గుర్రం ఎగరావచ్చు అంటే అది కాంగ్రెస్ విషయంలో నిజమవుతుందా. ఏపీలో నోటా కంటే తక్కువ ఓట్లు తెచ్చుకున్న కాంగ్రెస్ కి 2024 ఎన్నికలు దశ మారుస్తాయా అంటే అవును అనేలా ఒక పరిణామం కనిపిస్తోంది. అదే ఒంగోలు జిల్లాలో కాంగ్రెస్ కి గెలుపు ఆశలు ఉన్నాయని అంటున్నారు. ఏపీలో మొత్తం 175 అసెంబ్లీ సీట్లు ఉన్నాయి. అందులో ఎక్కడా కాంగ్రెస్ కి ఆశలు లేవు. ఇఖరుకు ఆ పార్టీ అధినేత్రి వైఎస్ షర్మిల పోటీ చేస్తున్న కడప ఎంపీ సీటులో కూడా ఆశలు అయితే లేవు. కానీ ఒంగోలులోని చీరాల లో మాత్రం కాంగ్రెస్ ఎంతో కొంత ఉనికి చాటుకునే చాన్స్ ఉందని అంటున్నారు. దానికి కారణం కాంగ్రెస్ బలం కాదు మాజీ ఎమ్మెల్యే ఆమంచి క్రిష్ణ మోహన్ అని అంటున్నారు. ఆయన 2009లో కాంగ్రెస్ తరపున ఎమ్మెల్యేగా గెలిచారు. 2014లో ఇండిపెండెంట్ గా గెలిచారు. 2019లో వైసీపీ తరపున పోటీ చేసినా ఓటమి పరించింది. ఈసారి ఆయనకు వైసీపీ టికెట్ ఇవ్వలేదు. దాంతో ఆయన పార్టీ మారి కాంగ్రెస్ నుంచి చీరాలలో పోటీ చేస్తున్నారు. దాంతో ఈసారి ఆయన తన బలాన్ని ఎంతో కొంత చాటుకుంటారు అని అంటున్నారు. నిజానికి చూస్తే 2014 విభజన అనంతరం కాంగ్రెస్ పార్టీపై తీవ్ర వ్యతిరేక ఏర్పడిన నేపథ్యంలో అప్పటివరకు కాంగ్రెస్ పార్టీ శాసనసభ్యుడుగా ఉన్న ఆమంచి ఇండిపెండెంట్ గా పోటీ చేసి తెలుగుదేశం అభ్యర్థి పోతుల సునీతపై 10 వేల 335 ఓట్ల మెజారిటీతో విజయం సాధించారు. అదే క్రిష్ణ మోహన్ 2019లో వైసీపీ నుంచి పోటీ చేస్తే తెలుగుదేశం పార్టీ నుంచి పోటీ చేసిన కరణం బలరామకృష్ణమూర్తి 17వేల పై చిలుకు ఓట్లతో ఘనవిజయం సాధించారు. అయితే తనకు సొంత బలం ఉందని భావిస్తూ ఆమంచి క్రిష్ణ మోహన్ కాంగ్రెస్ పార్టీలో చేరారు. ఆయన మరోసారి తన రాజకీయ అదృష్టాన్ని చూసుకుంటున్నారు. ఈ ఎన్నికల్లో వైసీపీ తరపున కరణం బలరామకృష్ణమూర్తి తనయుడు కరణం వెంకటేశ్ పోటీ చేస్తుండగా తెలుగుదేశం పార్టీ తరపున ఎంఎం కొండయ్య యాదవ్ పోటీకి దిగారు కాంగ్రెస్ పార్టీ తరపున ఆమంచి కృష్ణమోహన్ రంగం లోకి దిగి పోటీని రసవత్తరం గా మార్చారు. ఈ నేపథ్యంలో ఓటరు నాడి ఎలా ఉంటుంది అన్నది చూడాల్సి ఉంది అని అంటున్నారు. కాంగ్రెస్ ఏపీలో ఎక్కువ చోట్లనే పోటీ చేస్తోంది. కానీ ఎక్కడా గెలుస్తామని గ్యారంటీ అన్నది అయితే లేదు. కానీ ఎందుకో చీరాల సీటు విషయంలో మాత్రం ఉనికి చాటుకునే ప్రయత్నం అయితే ఉంది. ఒకవేళ ఇక్కడ కాంగ్రెస్ సత్తా చూపినా ఆ క్రెడిట్ పూర్తిగా క్రిష్ణ మోహన్ అకౌంట్ లోకే అని అంటున్నారు. అంతే కాదు రేపటి రోజున ఆయన గెలిచిన కాంగ్రెస్ లో ఉంటారా అన్న సందేహాలు వ్యక్తం చేస్తున్న వారూ ఉన్నారు.

## ప్రజారోగ్యంతో బంతాట



హైదరాబాద్: కోటి మంది జనాభా ఉన్న హైదరాబాద్ నగరంలో ప్రజారోగ్యానికి భరోసా కారవడింది. జీహెచ్ఎంసీ పరిధిలో ఆహారకల్పిని అరికట్టేందుకు ప్రభుత్వం 24 మంది ఆహార భద్రతాధికారులను నియమించగా అందులో ప్రస్తుతం పనిచేస్తున్నది ఏడుగురు మాత్రమే. మిగిలిన వారిలో నలుగురు సెలవు పెట్టి పోటీ పరీక్షల సన్నద్ధతకు వెళ్లిపోయారు. ఓ వైపు ఆహారకల్పి పెచ్చుమీరుతుండగా.. అరికట్టాల్సిన అధికారులు ఇష్టారీతిని వ్యవహరిస్తున్నారు. తనిఖీలు లేవు..


జీహెచ్ఎంసీ పరిధిలో ఆహార పదార్థాలను విక్రయించే రకరకాల దుకాణాలు, వ్యాపార కేంద్రాలు, హోటళ్లు, రెస్టారెంట్లు 50 వేల

వరకు ఉన్నాయి. వాటిలో ఏది నాణ్యమైన వస్తువు..? ఏది కాదనే విషయమై నిత్యం అప్రమత్తంగా ఉండాల్సిన బాధ్యత జీహెచ్ఎంసీదే. బల్డియాలో పనిచేస్తున్న 24 మంది ఆహార భద్రతాధికారులు, 30 సర్కిళ్లలో పనిచేసే సహాయ వైద్యాధికారులు ఆయా విక్రయ కేంద్రాల్లో తనిఖీలు చేస్తూ.. ప్రజారోగ్యాన్ని కాపాడాలి. ఫుడ్ ఇన్ సైక్లర్ల ఖాళీలను 90 శాతం భర్తీ చేసినా గ్రేటర్లో ఆశించిన ఫలితాలు రావడం లేదు. నలుగురపై చర్యలు

కమిషన్, అదనపు కమిషన్, జోనల్ కమిషనర్లు, ఉపకమిషనర్ల ఆధ్వర్యంలో పనిచేయాల్సిన ఎఫ్ఎస్ఓలలో కొందరు నెలకోసారి కూడా జోనల్ కమిషనర్లకు తనిఖీలపై వివరణ ఇవ్వడం లేదు. ఈ ఏడాది మార్చి 1న అధికారులు మౌలిక, సామగ్రి, రాకేట్, నివారిక దీర్ఘకాలిక సెలవు కోరుతూ ఆరోగ్య విభాగంలో లేఖ అందజేశారు. వీరు గ్రూప్-1 పరీక్షలకు సిద్ధమయ్యేందుకు వెళ్లారని, సెలవు మంజూరు చేయలేదని జీహెచ్ఎంసీ చెబుతోంది. దీనిపై వివరణ ఇవ్వాలని ఇటీవల కమిషనర్ రోనాల్డోనా ఆదేశించినా స్పందన లేకపోవడంతో వారిని నస్సిండ్ చేసినట్లు చెబుతున్నారు.

ప్రస్తుతం ఉన్నది ఏడుగురే.. డిఎస్పీఎస్సీ ద్వారా 26 మంది ఎఫ్ఎస్ఓలు నాలుగేళ్ల కిందట జీహెచ్ఎంసీలో నియమితులయ్యారు. కోర్టు కేసుల కారణంగా ఇద్దరు ఇప్పటికీ బాధ్యతలు తీసుకోలేదు. ఇటీవల ముగ్గురు బాధ్యతలు తీసుకుని శిక్షణ తీసుకుంటున్నారు. మిగిలిన 21 మందిలో ఒకరు ఉద్యోగానికి రాజీనామా చేయగా, నలుగురు తాజాగా సస్పెండ్ అయ్యారు. ఇద్దరు మహిళా అధికారులు ప్రసూతి సెలవులో ఉన్నారు. సీఎం వద్ద విధులకు ఇద్దరిని కేటాయించగా, నలుగురు ఎన్నికల విధులకు వెళ్లారు. ఒకరిని రాష్ట్ర ట్రాన్స్పోర్ట్ బృందానికి కేటాయించడంతో ప్రస్తుతం ఏడుగురు ఎఫ్ఎస్ఓలే ఉన్నట్లు యంత్రాంగం చెబుతోంది.

## బలం ఉంది.. భరోసా కార్వేడింది



హైదరాబాద్: రాజధాని పరిధిలో అన్ని అసెంబ్లీ నియోజక వర్గాల్లో భారాసకు బలమైన నేతలున్నారు. ఆ పార్టీ అధినేత కేసీఆర్ ఆదేశిస్తే చాలు ధూసుకుపోయే క్యాడర్ ఉంది. ఈ నేతలు, క్యాడర్ మొన్నటి శాసనసభ ఎన్నికల్లో ఆ పార్టీకి నగరంలో అఖండ విజయాన్ని సాధించి పెట్టారు. అదే క్యాడర్ లోక్సభ ఎన్నికల దగ్గరకు వచ్చేసరికి ఎవరికి వారే యమునాతీరే అన్నట్లుగా ఉండిపోయింది. ఎన్నికలకు సమయం దగ్గరపడుతున్నా.. నియోజకవర్గ స్థాయి నేతలు, బల్డియా కార్పొరేటర్లు, క్షేత్ర స్థాయిలో కార్యకర్తలు ముందుకు కదలడం లేదు. కొంతమంది ఎమ్మెల్యేలు తూతూమంత్రంగా పని చేస్తున్నారు. దీంతో పార్టీ అగ్రనేతలు ఒకవైపు ఆందోళన, మరోవైపు ఆగ్రహంతో ఉన్నారు.

కాంగ్రెస్లోకి వలసలకు కట్టడి చేస్తూనే.. శ్రేణులను నడిపించడానికి అగ్ర నాయకత్వం కష్టపడాల్సి వస్తోంది.

మెజారిటీ ఎమ్మెల్యేలున్నా.. మొన్నటి శాసనసభ ఎన్నికల్లో కాంగ్రెస్ పార్టీ రాష్ట్ర వ్యాప్తంగా ఘన విజయం సాధించి అధికారంలోకి వచ్చింది. రాజధాని పరిధిలో మాత్రం ఫలితాలు పూర్తిగా భిన్నంగా వచ్చాయి. మొత్తం 29 నియోజక వర్గాలకు 18 మంది భారాస ఎమ్మెల్యేలు గెలవగా.. కాంగ్రెస్ మూడింటికి పరిమితమైంది. లోక్సభ ఎన్నికలకు వచ్చేసరికి పరిస్థితి పూర్తిగా మారిపోయింది. ఎన్నికల్లో పని చేసినా ఎలాంటి ప్రయోజనం ఉందనడే భావన చాలామందిలో ఉంది. నగరంలో ఆదేగురు ఎమ్మెల్యేలు మాత్రమే అభ్యర్థుల విజయానికి వారికి అప్పగించిన బాధ్యతలను నిర్వహిస్తున్నారు. మిగిలిన ఎమ్మెల్యేలు మాత్రం ఆసక్తి చూపడం లేదు. కార్పొరేటర్లదీ ఇదే తీరు..

భారాసకు 40 మందికి పైగా కార్పొరేటర్లు ఉండగా.. వీరిలో సుమారు 30 మంది వరకు పార్టీ ఆదేశాలను పెడచెవిని పెడుతున్నారనే మాటలు వినిపిస్తున్నాయి. కేవలం పదిమంది మాత్రమే తిరుగుతున్నారు. కొందరు కార్పొరేటర్లు పోలింగ్ తరువాత లేదా.. అంతకుముందే కాంగ్రెస్లో చేరడానికి సిద్ధమవుతున్నట్లు తెలిసింది. ఇటీవల ముగ్గురు సిద్ధం కాగా.. వారి పరిధిలోని ఎమ్మెల్యే ఆపారని పార్టీ వర్గాలు తెలిపాయి. ఎన్నికల తరువాత చూద్దామంటూ ఆపినట్లు సమాచారం.

## ఆయుధాలు అప్పగించారు..



గోదావరిఖని: వ్యక్తిగత భద్రత కోసం లైసెన్సు తీసుకొని వెంట ఉంచుకున్న ఆయుధాలను ఉమ్మడి జిల్లావాసులు రాణాలకు అప్పగించారు. లోక్సభ ఎన్నికల సందర్భంగా ఆయుధాలను అప్పగించాలని పోలీసు శాఖ జారీ చేసిన ఆదేశాల మేరకు వంద శాతం డిపాజిట్ చేశారు. ఆయుధాల చట్టం 1959 సెక్షన్ 21 ప్రకారం వ్యక్తిగత తుపాకీ లైసెన్సు కలిగి ఉన్న ప్రతి ఒక్కరూ ఎన్నికల సమయంలో తమ పరిధిలోని రాణాల్లో ఆయుధాలను అప్పగించాల్సి ఉంటుంది. శాంతిభద్రతలకు విఘాతం కలిగే అవకాశం ఉండటంతో ఈ నిబంధన అమలులో ఉంది. నిబంధనలు వర్తిస్తాయి ఉమ్మడి జిల్లాలో మొత్తం 263 లైసెన్సుడ్ ఆయుధాలున్నాయి. ఇందులో వ్యక్తిగతంగా వినియోగిస్తున్న 201 ఆయుధాలను సంబంధిత వ్యక్తులు రాణాల్లో అప్పగించారు. మిగతా 62 ఆయుధాలను వివిధ బ్యాంకులు, ప్రభుత్వరంగ సంస్థల భద్రత కోసం వినియోగిస్తున్నారు. అప్పగించిన ఆయుధాలను లైసెన్సుదారులు జూన్ 7న తిరిగి పొందే అవకాశం ఉంటుంది.

### వరికే ప్రాధాన్యం

నిజామాబాద్: రానున్న వర్షాకాలంలో నైరుతి రుతుపవనాలు ఆతాజనకంగా ఉంటాయనే వాతావరణ శాఖ సమాచారంతో అన్నదాతల్లో హెచ్చరిక వ్యక్తమవుతోంది. ఈ ఏడాది సైతం సమృద్ధిగా వానలు పడితే జలాశయాలు నిండి పూర్తి స్థాయిలో ఆయకట్టుకు నీరివచ్చినే అంచనాతో వ్యవసాయశాఖ ప్రణాళిక సిద్ధం చేస్తోంది. గతేడాది సాగు విస్తీర్ణాన్ని పరిగణనలోకి తీసుకుంటూ ఈ సారి ఏ వంట ఏ మేరకు సాగవుతుందనే దానిపై తాజాగా జిల్లా వ్యవసాయశాఖ వానాకాలం ప్రణాళిక విడుదల చేసింది. ఏయే వంటలకు ఎన్ని విత్తనాలు, ఎరువులు అవసరమో ప్రతిపాదనల తయారు చేసినట్లు వెల్లడించింది. గతేడాది కంటే మెరుగ్గానే.. 2023 వానాకాలం కంటే ఈ సారి కాస్త సాగు పెరుగుతుందని వ్యవసాయ అధికారులు భావిస్తున్నారు.

ముఖ్యంగా వానాకాలంలో అత్యధికంగా పరికే రైతులు ప్రాధాన్యం ఇస్తారని అంచనా వేస్తున్నారు. మొత్తం సాగులో ఇది ఒక్కటే 78 శాతం ఉంటుందని చెబుతున్నారు. ఇందుకు 1,29,165 క్వింటాళ్ల విత్తనం అవసరమని ప్రతిపాదించారు. రాష్ట్ర విత్తనాభివృద్ధి సంస్థ (టీఎస్ సీడ్స్ కార్పొరేషన్) వద్ద అవసరమైన నిల్వలున్నట్లు గుర్తించారు. అలాగే ప్రైవేటు విత్తన కంపెనీలు సైతం సరిపడా ఇప్పించేందుకు ముందుకొస్తున్నాయి. ఆరుతడి అంతంతే! జిల్లావ్యాప్తంగా ఆరుతడి వంటల సాగు అంతంతో ఉండబోతుందని అధికారులు చెబుతున్నారు. మార్చిలోనే వసుపు, సోయా, మొక్కజొన్న వంటలకు మంచి గిట్టబాటు ధర ఉన్నప్పటికీ గతంలో మాదిరిగా సాగు ఉండకపోవచ్చని అంచనా వేస్తున్నారు.

## ప్రచార తీరు.. మాలింది గురూ..!

నల్గొండ: ఒకప్పుడు ఎన్నికలు వచ్చాయంటే ఊరూరా రా్యలీలు, మైకుల హోరుతో ప్రచారం జోరుగా సాగేది. శాసనసభ, లోక్సభ స్థాయిల బరిలో నిలిచిన అభ్యర్థులు కనీసం ఒక్కసారైనా ప్రతి గ్రామాన్ని చుట్టేసి వచ్చేవారు. ఇప్పుడు నియోజకవర్గ, మండల కేంద్రాల్లో అదపాదదపా రా్యలీలు, కార్యకర్తల సమావేశాలతో అభ్యర్థులు, ముఖ్యనేతలు ప్రాధాన్యమిస్తున్నారు. ప్రధాన పట్టణాల్లో ఉదయం పూట వాకర్స్ ను కలిసి కాసేపు ముచ్చటీస్తున్నారు. అపార్ట్ మెంట్లు, సామాజికవర్గాల వారిగా ఆత్మీయ సమ్మేళనాలు నిర్వహిస్తున్నారు. ఇంటింటికీ తిరిగి ఓటు అభ్యర్థించే బాధ్యతలను స్థానిక నాయకులు భుజానికెత్తుకుంటున్నారు.

కాసరాని హంగూ ఆర్పాటాలు ప్రస్తుత లోక్సభ ఎన్నికల్లో హంగూ ఆర్పాటాలు కనిపించటం లేదు. పోలింగ్ కు సుమారు 20 రోజుల వ్యవధి ఉన్నా కనీసం ఫ్లెక్సిలను ఏర్పాటు చేయట్లేదు. ఎండల తీవ్రత అధికంగా ఉండటంతో మండల నాయకులు సైతం పెద్దగా కాలు కదిపేందుకు అయిష్టత చూపుతున్నారు. ఎన్నికలపై గ్రామాలు, పట్టణాల్లో రచ్చబండ చర్చలు అంతంతమాత్రంగానే జరుగుతున్నాయి.



అచితాచి అడుగులు గతంలో పట్టణాలకు అభ్యర్థులు, ముఖ్యనాయకులు వచ్చినప్పుడు పెద్దపెత్తున రా్యలీలు నిర్వహించి బలాన్ని ప్రదర్శించేవారు. ఇందుకోసం రోజువారీ కూలీలను రప్పించేవారు. ప్రచారం అనంతరం వారికి కూలితో పాటు భోజనం, మద్దం వంటివి పంపిణీ చేసేవారు. దీనివల్ల ఖర్చు తడిసీమోపెడద్యేది. రా్యలీలో ఎంతమంది పాల్గొన్నారు..? కందువాలు, బోసీలు ధరించనవారందరు..? ద్విచక్రవాహనాలు, ఇతర వాహనాలు ఎన్ని ఉన్నాయి..? వాటి ఇంధనం ఖర్చు తదితరాలను ఎన్నికల అధికారులు లెక్కిస్తుండటంతో వ్యయ పరిమితి దాటుతుందనే భయంతో అభ్యర్థులు వీటికి ఆసక్తి కనబరచటం లేదు. కేవలం నామమాత్రాల దాఖలు సమయంలో మాత్రమే పెద్దపెత్తున రా్యలీలు నిర్వహించేందుకు మొగ్గుచూపుతున్నారు.

ఓటర్లకు చేరవచ్చేందుకు.. ప్రధాన పార్టీల అభ్యర్థులు స్మార్ట్ ప్రచారంపై ఎక్కువగా దృష్టి సారిస్తున్నారు. వాట్సప్, ఫేస్బుక్ తదితర సామాజిక మాధ్యమాల ద్వారా ఓటర్లకు చేరవచ్చేందుకు యత్నిస్తున్నారు. సంక్షిప్త సందేశాలు, వాయిస్ కాల్స్ పై ఆధారపడుతున్నారు. ప్రముఖ దినపత్రికల్లో ఆకట్టుకునే నివాదాల ప్రకటనలతో ఓటర్ల మదిని గెలుచుకునేందుకు ఆసక్తి కనబరుస్తున్నారు.

### సాగర్లో పూడిక..

### తొలగించాలి

కామారెడ్డి: ఉమ్మడి జిల్లా వరదాయిని నిజాంసాగర్లో పూడిక పేరుకుపోయింది. ప్రస్తుతం 17 టీఎంసీల నిల్వ సామర్థ్యం ఉన్నట్లు అధికారులు చెబుతున్నా.. ఆ స్థాయిలో నీరు లేదు. నిర్మాణ సమయంలో 29.70 టీఎంసీలు, ఆయకట్టు 2.75 లక్షల ఎకరాలు ఉండగా కాలక్రమేణా పూడిక చేరడంతో సామర్థ్యం తగ్గింది. పూడిక తొలగించేందుకు చేస్తున్న కార్యాచరణపై కథనం.

ప్రభుత్వానికి ప్రతిపాదన రాష్ట్ర నీటిపారుదల శాఖ అధికారుల బృందం ఇటీవల రాజస్థాన్లోని బీసల్పూర్ జలాశయంలోని పూడిక తొలగించేందుకు ప్రయోగాత్మకంగా చేపట్టిన ప్రక్రియ పరిశీలించింది. ప్రైవేటు గుత్తేదారు ఆధ్వర్యంలో 25 ఏళ్ల కాలపరిమితితో అక్కడ పూడిక తొలగిస్తున్నారు. ఇదే మాదిరిగా నిజాంసాగర్లో పాటు రాష్ట్రంలో మరో ఐదు ప్రాజెక్టుల్లో పూడిక తొలగించేందుకు కార్యాచరణ రూపొందించారు. ఈ ప్రతిపాదనను ప్రభుత్వం ముందుంచి ఆమోదముద్ర వేయించేందుకు ఏర్పాట్లు చేస్తున్నారు.

కాసరాని వరద కుంటల నిర్మాణం 1965లో పూడిక పేరుకుపోయి నీటి నిల్వ సామర్థ్యం 11.2



టీఎంసీలకు పడిపోయింది. 1974-78 మధ్య కాలంలో గేట్లు ఎత్తు పెంచి అదనంగా మరో 20 వరద గేట్లు నిర్మాణం పూర్తిచేసి 17.9 టీఎంసీలు నిల్వ ఉండేలా ఆధునీకరించారు. నిబంధనల ప్రకారం ప్రాజెక్టులోకి వరద వచ్చే ప్రాంతాల్లో కుంటల నిర్మాణం చేపట్టి పూడిక పేరుకుపోకుండా చూడాల్సి ఉంటుంది. ప్రస్తుతం అలాంటి ఏర్పాట్లు లేవు. ఎగువ భాగంలో ఆశించిన వర్షాలు కురవకపోవడంతో వరద దిగువకు రాని పరిస్థితి. పోచారం, సింగూర్ జలాశయాలు నిండిన సమయంలో వదిలిన వరద కారణంగానే పూడిక వస్తున్నట్లు నీటిపారుదల శాఖ అధికారులు చెబుతున్నారు.

ఆయకట్టుకు జీవం నిజాంసాగర్ కింద 2.50 లక్షల ఎకరాల్లో పంటలు సాగుచేస్తున్నారు. పూడిక తొలగిస్తే వానాకాలంలోనే నిండి రెండు సీజన్లకు సరిపడా సాగునీరు సరఫరా జరుగుతుంది. ఈ నేపథ్యంలో ఆయకట్టు ప్రాంత ప్రజాప్రతినిధులు పూడిక తొలగించే ప్రతిపాదనలకు ఆమోదముద్ర వడేలా చూడాల్సిన అవసరం ఉంది.



## పనులకు ఆటంకాలు.. రాకపోకలకు అవస్థలు

పెద్దపల్లి : రెండు జిల్లాల సరిహద్దులోని మానేరు వాగు చాటడానికి ఇరువైపులా గ్రామాల ప్రజలు దశాబ్దాల తరబడి నానా అవస్థలు పడుతున్నారు. ఎట్టకేలకు వంతెన నిర్మాణం పనులు ప్రారంభం కావడంతో కష్టాలు తీరతాయని భావించారు. ఎనిమిదేళ్ల యినా అతిగతీ లేకపోగా పనుల్లో నాణ్యత లోపాలు బయటపడు తుండటంతో నిరాశే మిగిలింది. ముత్తారం మండలం ఓడేడ్, జయశంకర్ భూపాలపల్లి జిల్లా టేకుమట్ల మండలం గర్విళ్లపల్లి గ్రామాల మధ్య మానేరు వాగుపై నిర్మించత లపెట్టిన వంతెనకు అడుగడుగునా అంకకాలే ఎదురవుతున్నాయి. పనులు ప్రారంభించిన రెండేళ్లకు ప్రధాన గుత్తేదారు చేతులెత్తేయగా, ఉప గుత్తేదారుకు చెందిన యంత్రాలు, సామగ్రి వరదలకు కొట్టుకుపోవడంతో ఆయన కూడా వదిలేశారు. దీంతో వారధి పనులు అసంపూర్తిగా మిగిలాయి. మరోవైపు ఓడేడ్ వంతెనకు దాదాపు 5 కిలోమీటర్ల దూరంలో నీటిపారుదల శాఖ ఆధ్వర్యంలో గతంలో రూ. 21.46 కోట్లతో చేపట్టిన చెక్‌డ్యాం నిర్మాణాలు కొట్టుకుపోవడంతో పనులు అసంపూర్తిగా నిలిచాయి. నాణ్యత లోపం లేదు: డీఈఈ వంతెన గడ్డర్లు వాగులో వేసిన తాత్కాలిక రహదారిపై పడటంతో రెండు జిల్లాల మధ్య వాహనాల రాకపోకలు నిలిచిపోయాయి. కాగా ఓడేడ్ వంతెన నిర్మాణం పనుల్లో నాణ్యత లోపం లేదని, ప్రకృతి



వైపరీత్యం వల్లే గడ్డర్లు కూలిపోయాయని ఆర్‌అండ్‌బీ డీఈఈ ఇమెన్‌స్‌థీన్ జాఫర్ తెలిపారు. రివైజ్డ్ అంచనాలు రూపొందించి తిరిగి టెండర్లు పిలవాల్సి ఉంటుందని, గుత్తేదారుకు బదులుగా ఏజెన్సీకి పని అప్పగిస్తే ఏడాదిలోగా పనులు పూర్తయ్యే అవకాశం ఉందన్నారు. విచారణ చేయమని సీఎంస కోరూ: మంత్రి ఓడేడ్ వద్ద వంతెన గడ్డర్లు కూలిన ఘటనపై తక్షణమే విచారణ చేపట్టాలని సీఎం రేవంత్‌రెడ్డిని కోరినట్లు మంత్రి శ్రీధర్‌బాబు ఒక ప్రకటనలో తెలిపారు. నిర్మాణంలో నాణ్యత ప్రమాణాల ఉల్లంఘన, గుత్తేదారుల నిర్లక్ష్యం తదితర అంశాలపై విచారణ జరిపి బాధ్యులపై చర్యలు తీసుకోవాలని కోరినట్లు పేర్కొన్నారు. రూ.75 లక్షల వరకు నష్టం మానేరుపై ఓడేడ్-గర్విళ్లపల్లితో పాటు ఖమ్మంపల్లి-తాడిచెర్ల వంతెనల నిర్మాణం ఒకేసారి చేపట్టారు. ఇక్కడ పనులు ఏళ్ల తరబడి సా..గుతుండగా ఖమ్మంపల్లి వద్ద నిర్మాణం పనులు పూర్తయి, వంతెన మీదుగా రాకపోకలు ప్రారంభమయ్యాయి. ఓడేడ్ వద్ద పనులు అసంపూర్తిగా నిలవడంతో రెండు జిల్లాల మధ్య వర్షాకాలంలో రవాణా సౌకర్యాలు నిలిచి ఇబ్బందులు ఎదురవుతున్నాయి. తాజాగా వంతెనకు చెందిన మూడు గడ్డర్లు కూలిపోవడంతో దాదాపు రూ.75 లక్షల నష్టం వాటిల్లింది. ఎనిమిదేళ్ల కిందట పనులు ప్రారంభించగా ఇప్పటివరకు 23 పియర్లు, 13 బీములు నిర్మించారు. మరో 11 బీముల నిర్మాణం చేపట్టాల్సి ఉంది. రూ.22 కోట్ల వరకు పనులు చేయగా గుత్తేదారుకు రూ.18 కోట్ల వరకు చెల్లించారు. గుత్తేదారుకు పొడిగించిన అదనపు గడువు కూడా పూర్తి కావడంతో కాంట్రాక్టు రద్దు చేశారు.

## బ్యాలెట్ యుద్ధానికి చకచకా సన్నద్ధం

పెద్దపల్లి : లోక్‌సభ ఎన్నికలను సమర్థంగా నిర్వహించేందుకు జిల్లా యంత్రాంగం ప్రతిష్టాత్మకంగా తీసుకుంది. నామినేషన్ స్వీకరణ కొనసాగుతుండటంతో బరిలో నిలిచే అభ్యర్థుల కదలికలు, ప్రచారాలపై ఓ కన్నేసింది. నిఘా బృందాలతో నిఠంశరం పర్యవేక్షిస్తోంది. స్వేచ్ఛాయుత, పారదర్శకత ఎన్నికలకు అమలు చేస్తున్న సి-బిజిల్, 1950 టోల్ ఫ్రీ నంబర్ ఫిర్యాదులపై, ప్రచార అనుమతల కోసం సువిధ యాపిల నిర్వహణపై ప్రజల్లో చైతన్యం చేయడంతో స్పందన పెరుగుతోంది. సామాజిక మాధ్యమాల వేదికగా ప్రచారాలు, రాజకీయ పార్టీల విమర్శలు, ప్రతి విమర్శలను గమనిస్తున్నారు. మరోవైపు ఎన్నికల ఏర్పాట్లు చకచకా సాగుతున్నాయి. నియోజకవర్గాల్లో ఈపీఎంలు భద్రం లోక్‌సభ ఎన్నికల నిర్వహణకు నియోగించే ఈపీఎంలను జిల్లాలో మొదటి విడతలో రాజకీయ పార్టీల ప్రతినిధుల సమక్షంలో తనిఖీలు చేశారు. సాంకేతిక నిపుణుల పర్యవేక్షణలో ప్రతి ఒక యంత్రం పనితీరు, సాంకేతిక సమస్యలను పరిశీలించి సందేశాలను తొలగించారు. ఇక్కడ నుంచి నియోజకవర్గాలకు తరలించారు. రామగుండం నియోజకవర్గం



లో 325 బ్యాలెట్ యూనిట్లు, 325 కంట్రోల్ యూనిట్లు, 364 వీవీప్యాట్లు, మంథనిలో 362 బ్యాలెట్, 362 కంట్రోల్ యూనిట్లు, 406 వీవీప్యాట్లు, పెద్దపల్లిలో 362 బ్యాలెట్ యూనిట్లు, 362 కంట్రోల్ యూనిట్లు, 406 వీవీప్యాట్లను ప్రత్యేక గౌరంలో భద్రపరిచారు. నియోజకవర్గ స్థాయిలో రెండోసారి పార్టీల ప్రతినిధుల సమక్షంలో పరిశీలించేందుకు సిద్ధమవుతున్నారు. పెరుగుతున్న సామాజిక స్పృహ ఎన్నికల్లో ప్రలోభాలకు అడ్డుకట్ట వేసేందుకు అధికారులు చర్యలు తీసుకుంటున్నారు. ప్రతి నియోజకవర్గానికి ప్లయిండ్ స్క్వాడ్స్, స్టాటిక్ సర్వైలెన్స్, వీడియో వ్యూవింగ్, ఎంసీసీ (మోడల్ కోడ్ ఆఫ్ కండక్ట్) బృందాలు పర్యవేక్షిస్తున్నాయి. మరోవైపు పారదర్శకత ఎన్నికల కోసం ప్రజల్లో సామాజిక స్పృహ పెరుగుతోంది. జిల్లా కంట్రోల్ రూమ్‌లోని 1950 టోల్ ఫ్రీ నంబర్‌కు 76, సి-బిజిల్ 13, ఎన్‌జిఎస్సీ (నేషనల్ గ్రీవెన్స్ నర్సింగు పోర్టల్) 56 చొప్పున ఫిర్యాదులు రాగా వాటిని నిర్ణీత గడువులోనే పరిష్కరిస్తున్నారు. జిల్లా పశుసంవర్ధకశాఖ అధికారి రవీందర్రెడ్డి సోదర్ అధికారి వ్యవహరిస్తున్నారు. 24 గంటల పాటు విడతల వారీగా సిబ్బంది విధుల్లో కొనసాగుతున్నారు.

## స్థానికంగా కీలకం.. ప్రగతిలో భాగస్వామ్యం



తాండూరు : పార్లమెంట్ ఎన్నికల పోలింగ్ సమీపిస్తుండటంతో ఎంపీ అభ్యర్థుల ప్రచార నందడి మొదలైంది. అభ్యర్థుల నామవ్రతాల సమర్పణ సైతం తుది దశకు వస్తుండటంతో ప్రచారపర్యం వేగవంతం చేస్తున్నారు. ఓటర్లను ఆకట్టుకోవడానికి యత్నిస్తున్నారు. ఇదే సమయంలో ఎంపీల విధులు, నిధుల, బాధ్యతల గురించి కూడా ప్రతి ఒక్కరు తెలుసుకోవాల్సి ఉంది. దీనికి సంబంధించి కథనం. మండల సమావేశాలకు హాజరు కావచ్చు జిల్లా పరిషత్తు, పంచాయతీలు, పురపాలక సంఘాల నిర్వహణలో పార్లమెంట్ సభ్యులు ప్రాతినిధ్యం కలిగి ఉంటారు. దీనికి ఎగువ, దిగువ సభల్లో పలు శాసనాలు చేశారు. జిల్లా పరిషత్తులో జిల్లా ప్రణాళిక కమిటీ (డీపీసీ)లో సభ్యునిగా ఎంపీ నామినేట్ చేస్తారు. ఎంపీ పరిధిలోని మండలాల సర్వ సభ్య సమావేశాలు, జిల్లా స్టాండింగ్ కమిటీ సమావేశాలకు ఎంపీలు హాజరవుతుంటారు. గ్రామస్థాయి

మొదలు జిల్లా వరకు ప్రజల ఆరోగ్య పరిరక్షణ, కాలానుగుణ వ్యాధుల నియంత్రణకు ఏర్పాటు చేసిన జాతీయ గ్రామీణ ఆరోగ్య మిషన్(ఎన్ఆర్హెచ్ఎం)కు నిధుల కేటాయింపులో ఎంపీల బాధ్యత, పర్యవేక్షణ ఉంటుంది. చట్టాల రూపకల్పన, అమలులో.. చట్టాల రూపకల్పన వాటి అమలులో పార్లమెంట్ సభ్యులు ముఖ్య పాత్ర పోషిస్తారు. కేంద్ర ప్రభుత్వం చేపట్టే అభివృద్ధి, సంక్షేమ పథకాల పనితీరు, అవకతవకలు జరిగినప్పుడు ఆయా శాఖల మంత్రులను ప్రశ్నోత్తరాల సమయంలో ప్రశ్నిస్తారు. 1993లో ఎంపీ లాడ్స్ పథకం పార్లమెంటు నియోజకవర్గాల అభివృద్ధికి ఎంపీ లాడ్స్ పథకం 1993లో ప్రారంభమైంది. దీనికింద ప్రతి పార్లమెంటు సభ్యునికి ఎంపీ లాడ్స్ నుంచి ఏడాదికి కేంద్రం రూ. 5 కోట్లు కేటాయిస్తుంది. వీటిని జిల్లా పాలనాధికారుల పర్యవేక్షణలో ఎంపీల ప్రాధాన్యతతో ప్రతిపాదించిన పనులు చేపడతారు. పార్లమెంటులో సభ్యులుగా తమ వంతు పాత్రను నిర్వర్తించే రాష్ట్రంలోని తన నియోజకవర్గ పరిధిలో పలు అభివృద్ధి, సంక్షేమ పథకాల అమలుకు ముఖ్యపాత్ర పోషిస్తారు.పర్యవేక్షిస్తారు. ప్రభుత్వ పథకాలపై పర్యవేక్షణ ఎంపీల నియోజకవర్గం, జిల్లా పరిధిలో కేంద్ర, రాష్ట్ర ప్రభుత్వాల భాగస్వామ్యంతో పనిచేసే పథకాల పనితీరును, ఫలితాలను తరచూ పర్యవేక్షిస్తారు. ఉదాహరణకు జాతీయ గ్రామీణ తాగునీటి పథకం (ఎన్ఆర్డీడబ్ల్యూసీ), జిల్లా నీటి పారిశుధ్య మిషన్ (డీడబ్ల్యుఎస్ఎం)ల ఏర్పాటు పూర్తిగా ఎంపీలు పర్యవేక్షిస్తారు. దీనిలో ఎమ్మెల్యేలు సభ్యులుగా కొనసాగుతారు. ఎంపీ ల్యాబ్స్ నిధుల్లో ఏడాదిలో 15శాతం ఎస్సీల నివాస స్థలాల్లో అభివృద్ధి పనులకు కేటాయించాలి. జిల్లా పాలనాధికారి ఆ ప్రాంతాలను ప్రతిపదిస్తారు. ఒక నియోజకవర్గంలో ఎస్సీలు లేకపోతే ఆ నిధులను కూడా ఎస్సీల నివాస స్థలాల పరిధిలో ఉపయోగించవచ్చు.

## ఆన్‌లైన్ రుణం.. తీసుకోకున్నా నేరం



హైదరాబాద్: లోన్‌యాప్ నేరగాళ్లు మరో అడుగు ముందుకేసి సరికొత్త పద్ధతుల్లో నరకం చూపిస్తున్నారు. ఇప్పటివరకు యాప్‌ల ద్వారా రుణం ఇచ్చి.. రోజుల వ్యవధిలో ఐదారు రెట్లు వసూలు చేయడం, లేకుంటే వేధించేవారు. అసలు రుణం తీసుకోకున్నా ఎంతోకొంత బ్యాంకు ఖాతాలో జమ చేసి తిరిగి వడ్డీతో సహా కట్టాలంటూ ఫోన్లు చేయడం.. అసలు రుణం తీసుకోకున్నా అప్పు తీసుకున్నావంటూ ఫోటోలు మార్పింగ్ చేసి బెదిరింపులకు దిగుతున్నారు. ఇటీవల నగర పోలీసులకు ఈ తరహా ఫిర్యాదులు పెరగడం ఆందోళన కలిగిస్తోంది. దీనిపై 3 కమిషనరేట్ల సైబర్‌క్రైమ్ పోలీసులు సాంకేతిక ఆధారాలతో వెయ్యికిపైగా యాప్‌లను ప్లేస్టోర్ నుంచి తొలగించారు. ఒక్క సైబరాబాద్ పోలీసులే సుమారు 600దాకా యాప్‌లు తొలగించారు. గత ఏడాది రాచకొండ సైబర్‌క్రైమ్ పోలీసులు లోన్‌యాప్ మూరాను అరెస్టు చేసినప్పుడు ఈ మోసం వెలుగుచూసింది. నగరానికి చెందిన అబ్దుల్ బారీకి ఒకసారి లోన్‌యాప్ ద్వారా రుణం తీసుకుని తిరిగి కట్టాడు. నేరగాళ్లు కొన్నిరోజుల తర్వాత అడగకుండానే రూ.10 వేలు అతని ఖాతాలో జమ చేసి వడ్డీల రూపంలో రూ.2.49 లక్షలు వసూలు చేశారు. డేటాతోనే అంతా సమస్య..! బ్యాంకు ఖాతాదారుల డేటా అంగట్లో నరకులా మారడమే ఈ తరహా వేధింపులకు కారణమని పోలీసులంటున్నారు. బ్యాంకు ఏదైనా ఖాతాదారుల పేరు, ఫోన్ నంబర్లు, చిరునామా, నామినీ, లావాదేవీల వివరాలు బయటకు పొక్తుతున్నాయి. వీటిని సేకరిస్తున్న రుణదారున్ నిర్వాహకులు ఈ తరహా నేరాలకు దిగుతున్నారు. కొందరు అత్యవసర సందర్భాల్లో లోన్‌యాప్ నుంచి రూ.10 వేల లోపు రుణాలు తీసుకుని తిరిగి కట్టేస్తారు. ఇలాంటి వారు మళ్లీ రుణం తీసుకోకపోయినా

నేరగాళ్లు మాత్రం ఎంతోకొంత డబ్బు జమ చేస్తారు. ఆ తర్వాత ఫోన్ చేసి నరకం చూపిస్తారు. ఇలా వేధింపులు.. నగరానికి చెందిన ప్రధానోపాధ్యాయురాలు మార్పిల్ తన ఫోన్‌లో స్పీడ్ లోన్ యాప్‌ను పారపాటున క్లిక్ చేయగా రూ.5 లక్షల రుణం మంజూరైనట్లు చూపించింది. ఆమె ప్రమేయం లేకుండానే రూ.2,160 చొప్పున మూడు సార్లు కలిపి రూ.6,480 జమ చేశారు. కొన్నిరోజుల తరువాత కొందరు ఫోన్ చేసి రుణం తిరిగివ్వాలని డిమాండ్ చేస్తూ వేధించారు. బాధితురాలు మూడు దఫాల్లో రూ.9600 చెల్లించినా బెదిరింపులు ఆగలేదు. ఆమె వ్యక్తిగత చిత్రాలను నగ్నంగా మార్చి వాట్సాప్, ఆమె ఫోన్‌లోని కాంటాక్టు నంబర్లకు పంపిస్తున్నారు. ఇంజనీరింగ్ విద్యార్థికి వాట్సాప్ కాల్ వచ్చింది. లోన్‌యాప్ నుంచి మాట్లాడుతున్నామని, ఇటీవల తీసుకున్న రూ.2 వేలకు వడ్డీతో కలిపి రూ.3500 కట్టాలని డిమాండ్ చేశారు. విద్యార్థి మాత్రం తాను డబ్బు తీసుకోలేదని పదేపదే చెప్పినా వేధించారు. కొద్దిసేపటి తరువాత విద్యార్థి తండ్రికి ఫోన్ చేశారు. డబ్బు ఎందుకు ఇవ్వాలని తండ్రి ప్రశ్నించగా వాట్సాప్‌లో ఆయన నగ్న చిత్రాలు పంపి బెదిరించారు. డబ్బు తీసుకోకున్నా కట్టాలంటూ వేధించడంతో బాధితులు పోలీస్ స్టేషన్‌లో ఫిర్యాదు చేశారు. ఇవీ జాగ్రత్తలు లోన్‌యాప్ పేరుతో వచ్చే ప్రకటనలను సమ్మెద్దు. వీరీద్వారా రుణం తీసుకోవద్దు.అసలు యాప్ డౌన్‌లోడ్ చేసుకోకున్నా.. రుణం తీసుకోకున్నా ఎవరైనా డబ్బు కట్టాలని ఫోన్లు చేస్తే సమ్మెద్దు. పదేపదే ఫోన్ చేసి వేధించినా..నగ్న చిత్రాలు పంపించినా వెంటనే స్థానిక పోలీస్ స్టేషన్లో ఫిర్యాదు చేయాలి.

## ఉద్యానమా.. ఆక్రమించేద్దాం!



హైదరాబాద్ : చుట్టూ బహుళ అంతస్తుల భవనాలు.. గేటెడ్ కమ్యూనిటీల నిర్మాణాలు.. దుండిగల్ మున్సిపాలిటీలోని మల్లంపేటకు కిలోమీటర్ల దూరంలో బాహ్య వలయ రహదారి.. వీటి మధ్యలో ఉద్యానాలకు కేటాయించిన భూములపై రెండేళ్లక్రితం అక్రమార్కుల కన్ను పడింది. రూ.90కోట్ల విలువైన ఈ భూములను స్వాధీనం చేసుకుంటే పది, పదిహేను అపార్ట్‌మెంట్లు నులువుగా కట్టుకునేందుకు అవకాశాలున్నాయన్న ఆలోచన కలిగింది. ఆ స్థలాలు తమవేసంటూ వారు రిజిస్ట్రేషన్లు చేయించుకున్నారు. కొన్ని నెలల తరువాత.. ఆ రిజిస్ట్రేషన్ వ్రతాల ఆధారంగా స్వాధీనం చేసుకు నేందుకు ప్రయత్నాలు మొదలుపెట్టారు. స్థానికులు మున్సిపల్ అధికారులకు నేరుకు ప్రయత్నాలు మొదలుపెట్టారు. స్థానికులు మున్సిపల్ అధికారులకు ఫిర్యాదు చేయగా.. ప్రస్తుతం ఆ భూముల్లో డిజిటల్ సర్వే నిర్వహిస్తున్నారు.

నివేదిక ఆధారంగా చర్యలు చేపడుతామని దుండిగల్ మున్సిపల్ కమిషనర్ సత్యనారాయణ వివరించారు. గ్రామ పంచాయతీ నాటి లే-అవుట్..దుండిగల్ గ్రామ పంచాయతీలోని మల్లంపేట పరిధిలో ప్రైవేటు పట్టాభూముల్లో ఇరవై ఏళ్ల క్రితం ఓ వ్యక్తి లే-అవుట్ చేశారు. ప్రజాఅవసరాలు, ఉద్యానాల కోసం పది చోట్ల పార్కుల కోసం మూడెకరాల భూమిని గ్రామపంచాయతీకి అప్పగించారు. అప్పటికే టెటర్ రింగ్‌లోడ్డు అలైన్‌మెంట్ మల్లంపేటకు సమీపంలో ఉండడంతో లేఅవుట్‌లో ప్లాట్లు వేసేంగా అమ్మడయ్యావు. బాహ్య వలయ రహదారి అందుబాటులోకి రావడంతో రియల్ వెంపర్ల వ్యాపారులు ఎకరాల చొప్పున కొనుగోలుచేసి హైవేమండీ అనుమతులతో గేటెడ్ కమ్యూనిటీలు, విల్లాలు నిర్మాణం చేపట్టారు. బద్దేళ్ల క్రితం దుండిగల్ మున్సిపాలిటీ ఏర్పాటుకా వడంతో పంచాయతీకి ఇచ్చిన మూడెకరాల మున్సిపాలిటీ ఖాతాలోకి వచ్చాయి.వాటిని అధికారులు చూసుకోలేదు. పక్కాగా సొంతం చేసుకునేందుకు..విల్లాలు, గేటెడ్ కమ్యూనిటీలు అందుబాటులోకి రావడంతో ప్రభుత్వ స్థలాలు ఎక్కడున్నాయంటూ అన్వేషణ చేస్తున్న కొందరు అక్రమార్కులకు గేటెడ్ కమ్యూనిటీలు, విల్లాలు, అపార్ట్‌మెంట్ల మధ్య మూడెకరాల భూములు కనిపించాయి. వాటి వివరాలను రహస్యంగా సేకరించారు. మున్సిపాలిటీ ఇంకా స్వాధీనం చేసుకోకపోవడంతో తమ సొంతం చేసుకునేందుకు ఆ భూముల సర్వే నంబర్లు సేకరించారు. పాత దస్త్రాల సాయంతో భూములు తమవేసంటూ రిజిస్ట్రేషన్ చేయించుకున్నారు.

## అతివల ఉపాధికి ఆదరువేదీ!

జగిత్యాల : రాష్ట్రంలో 6 లక్షల మంది బీడీ కార్మికులుండగా అత్యధికంగా నిజామాబాద్ లోక్‌సభ నియోజకవర్గ పరిధిలోనే ఉన్నారు. కరీంనగర్ ఎంపీ పరిధిలోనూ చాలా మందికి బీడీ పరిశ్రమనే జీవనాధారం. ఉమ్మడి జిల్లాలో దాదాపు 1.70 లక్షల మంది ఈ రంగంపై ఆధారపడగా కొంతకాలంగా సంక్షోభంలో ఉండటం వారిని కుంగదీస్తోంది. తమ సమస్యల పరిష్కారానికి నేతలు చొరవ తీసుకోవాలని కార్మికులు కోరుతున్నారు. పెరిగిన పన్ను భారం చేతితో తయారయ్యేవి కావడంతో గతంలో రాష్ట్రంలో బీడీలపై విలువ ఆధారిత పన్ను(వ్యాట్) వసూలు చేయలేదు. కాగా దేశవ్యాప్తంగా ఒకే పన్ను విధానం అమలులోకి రావడం, ప్రజాలోగ్యరీత్యా పొగాకు ఉత్పత్తుల వాడకాన్ని తగ్గించాలనే ఉద్దేశంతోనే కేంద్రం బీడీలపై పన్ను సేవల పన్ను(జిఎస్టీ) భారాన్ని అధికంగా వేసింది. అంతకుముందు సెంట్రల్ ఎక్సైజ్ పన్ను వెయ్యి బీడీలకు రూ.16.31గా ఉండేది. జీఎస్టీ అమలు తర్వాత 28 శాతం పన్ను కింద వెయ్యి బీడీలకు కంపెనీలు ధరలు బిడ్డి రూ.195-285 వరకు చెల్లించాల్సి వస్తోంది. కంపెనీలు ఈ భారాన్ని వినియోగదారులపైనే మోపుతుండటంతో ధరలు పెరిగి



బీడీలు తాగేవారి సంఖ్య గణనీయంగా తగ్గింది. 21 వర్గాలపై ప్రభావం తెలంగాణలో తయారైన బీడీలు ఎక్కువగా కర్ణాటక, తమిళనాడు, ఉత్తరప్రదేశ్, మహారాష్ట్ర, ఛత్తీస్‌గఢ్, రాజస్థాన్, బీహార్ తదితర రాష్ట్రాలకు ఎగుమతి అవుతాయి. బీడీ కట్టల ధరలు పెరగటంతో వినియోగదారుల సంఖ్య తగ్గి ఉత్పత్తిని చైతం తగ్గించామని కంపెనీలు చెబుతున్నాయి. అదే సమయంలో యంత్రాలతో తయారయ్యే చవక రకం సిగరెట్లు మార్కెట్లోకి రావడం బీడీ పరిశ్రమకు శరాఘాతంగా మారింది. పొగాకు పండించే రైతు మొదలు ఆకు సేకరించేవారు, బీడీలు చుట్టేవారు, ప్యాకర్లు, చార్జర్లు, టేకెడార్లు, కంపెనీల్లో ఇతర సిబ్బంది, గంపలు, చాటల తయారీదార్లు తదితర వర్గాలన్నీ కలిపితే 21 మంది వరకు బీడీల తయారీపై ఆధారపడ్డారు. పరిశ్రమ మనుగడ ప్రశ్నార్థకంగా మారడంతో వీరందరి జీవితాలపై ప్రభావం పడుతోంది.

ఇవీ కార్మికుల వినతులు 2014లోపు పీఎఫ్‌లో ఖాతా కలిగి ఉన్న వారికే ప్రస్తుతం పింఛను మంజూరు చేస్తుండగా, ఆ గడువును ఎత్తివేస్తామని గతంలో ఇచ్చిన హామీ అమలుకు నోచుకోవడం లేదు. ఈ ఎన్నికల తర్వాతనైనా జీవనభృతిని రూ.4 వేలకు పెంచాలని, కాంట్రీబ్యూటరీ పింఛన్ స్కీమ్(సీపీఎస్) నుంచి తమను మినహాయించాలని విన్నవిస్తున్నారు. బీడీ కార్మికులకు ప్రత్యామ్నాయ ఉపాధిగా కేంద్రం నుంచి గతంలో రూ.500 కోట్లు విడుదల చేసినా వినియోగించుకోలేకపోవడంతో వెనక్కి మళ్లాయి. వాటిని తిరిగి కేటాయించాలని కోరుతున్నారు. బీడీల తయారీలో 21 లిమిటెడ్ కంపెనీలు, 41 స్థానిక కంపెనీలు న్నాయి. కార్మికుల్లో 98 శాతం మహిళలే ఉండగా ప్రస్తుతం నెలలో 10-14 రోజులకే పని దొరుకుతోంది. ఉపాధి పెంచేలా కేంద్రం చొరవ తీసుకోవాలని కార్మికులు కోరుతున్నారు. జీవో నం.41 ప్రకారం బీడీలకు కనీస ధర చెల్లించడంతో పాటు నెలలో 26 రోజులు పని కల్పించాలని మహిళలు కోరుతున్నారు. కనీస వేతన చట్టం అమలు చేస్తే వెయ్యి బీడీలకు రూ.229 దక్కుతుంది. ఈ దిశగా ప్రభుత్వం చర్యలు తీసుకోవాలని విజ్ఞప్తి చేస్తున్నారు. ప్రధాని ఆవాస్ యోజన ద్వారా గృహనిర్మాణానికి రూ.3 లక్షల రాయితీని లేదా రాష్ట్ర ప్రభుత్వం రూ.5 లక్షలు అందించాలని ఆశిస్తున్నారు. ప్రత్యామ్నాయంగా స్వయం ఉపాధి యూనిట్ల ఏర్పాటుకు రాయితీని రుణాలివ్వాలని కోరుతున్నారు.

లక్ష్మీపతి డి. పథకాన్ని బీడీ కార్మికులకు వర్తింపజేయడంతో పాటు ఆయుష్మాన్‌భారత్ పథకాన్ని వర్తింపజేస్తామని గతంలో ఇచ్చిన హామీని నిలబెట్టుకోవాలని బీడీ కార్మికులు విజ్ఞప్తి చేస్తున్నారు.

## మాతాశిశుకు తప్పేని ఉక్యోపాతే

పెద్దపల్లి : చంటి బిడ్డలు, బాలింతలకు మెరుగైన వైద్యసేవలు అందించేందుకు ప్రభుత్వం ప్రతిష్టాత్మకంగా ఏర్పాటు చేసిన మాతా శిశు ఆరోగ్య కేంద్రంలో వేసవి ఉక్యోపాత తప్పదం లేదు. రోజు రోజుకు ఎండ తీవ్రత పెరుగుతుండడంతో చల్లదనం కోసం అధికారులు కనీస కార్యాచరణ చేపట్టడం లేదు. ఐసీయూలకే ఏసీలు పరిమితం కావడంతో సాధారణ వార్డులలోని బాలింతలు, చంటి పిల్లలు ఉక్యోపాతలోనే ఉండాలి వస్తోంది. వార్డులలో ఫ్యాన్లు ఉన్నప్పటికీ పెరిగిన వేడితో వేడి గాలి వస్తుండడంతో కొందరు బాలింతలు ఫ్యాన్‌లను ఆఫ్ చేసి, బయటి గాలి కోసం కిడికిలను తెరుస్తున్నారు. తాత్కాలికంగా ఇది ఉపశమనమిస్తున్నట్లుప్పటికీ బయటి నుంచి వచ్చే దుమ్ముతో పాటు దోమలు వార్డులోకి వచ్చి బాలింతలు, చంటి బిడ్డలకు ఆరోగ్యపరమైన సమస్యలు వచ్చే అవకాశముంది.

వేడి కష్టాలు పాత ఆస్పత్రిలోని ప్రసూతి వార్డులలో బాలింతలకు ఫ్యాన్లు



లేకపోవడంతో ఇంటి నుంచి ఫ్యాన్లు తీసుకొచ్చి ఇబ్బందులు పడిన ఉదంతాలను ప్రత్యక్షంగా వీక్షించిన అప్పటికీ కలెక్టర్ అలుగు వర్మణి మూడు ప్రసూతి వార్డులలో ఏసీలను ఏర్పాటు చేయించారు. మాతా శిశు ఆరోగ్య కేంద్రం అందుబాటులోకి వచ్చిన తరువాత ఈ వార్డులను ఇతర అవసరాలకు వినియోగిస్తున్నారు. ఇక ప్రాతీకే పెరిగిన ఏసీలు కేవలం ఆపరేషన్ థియేటర్‌కే పరిమితమయ్యాయి. ఇటీవల ఐసీయూలో రెండు ఏసీలను అధికారులు ఏర్పాటు చేశారు. వార్డులలో చల్లదనం కోసం కనీస చర్యలు లేవు. కిడికిలకు తెరుల కట్టడం, కూలర్లు ఏర్పాటు చేయలేదు. పాత ఆస్పత్రి ప్రసూతి వార్డులలోని ఏసీలను ఇతర అవసరాలను వినియోగిస్తున్నారు. కానీ బాలింతల కష్టాలు మాత్రం వారికి కనిపించడం లేదు. ఈ విషయమై ఆసుపత్రి పర్యవేక్షకులు ఆర్.రమాకాంత్‌ను వివరణ కోరగా.. పెరిగిన వేడి తీవ్రత నేపథ్యంలో చల్లదనం కోసం ఏసీలను ఏర్పాటు చేసేందుకు ప్రతిపాదనలు పంపించినట్లు తెలిపారు.



## హరీష్ రావు రాజీనామా స్వీకర్ ఫార్మాట్ లో లేదు: మంత్రి కోమటిరెడ్డి



హైదరాబాద్: బీఆర్ఎస్ ఎమ్మెల్యే, మాజీ మంత్రి హరీష్ రావు వ్యాఖ్యలపై స్పందించిన మంత్రి కోమటిరెడ్డి వెంకటరెడ్డి శుక్రవారం మాట్లాడుతూ.. హరీష్ రావు బీఆర్ఎస్ పార్టీలో చిన్న ఎమ్మెల్యే అని, ఆయన స్వేచ్ఛగా అమరవీరుల స్థూపం దగ్గరికి వచ్చారంటే ప్రజాస్వామ్య తెలంగాణ వచ్చినట్లు అర్థమని అన్నారు. హరీష్ రాజీనామా స్వీకర్ ఫార్మాట్ లో లేదని.. అగ్రిమెట్ నాటకం లాగా ఆయన ఇంకో నాటకానికి తెర లేపారని విమర్శించారు. ఆగస్టు 15వ తేదీలోపు రైతుల రుణమాఫీ చేస్తామని మంత్రి కోమటిరెడ్డి స్పష్టం చేశారు. బీఆర్ఎస్ పార్టీలో హరీష్ రావు ఓ గుమస్తా అని, మాట్లాడాల్సింది ఆయన కాదని, కేసీఆర్ మాట్లాడాలని అన్నారు. హరీష్ రావు వ్యాఖ్యలకు విలువ లేదని.. మేము రుణమాఫీ చేస్తే బీఆర్ఎస్ ను రద్దు చేస్తారా? అని మంత్రి కోమటిరెడ్డి ప్రశ్నించారు. హరీష్ రావు అమరవీరుల స్థూపం వద్దకు రావడంతో అపవిత్రం అయిందన్నారు. కాంగ్రెస్ చేసేదే చెబుతుందని.. చెప్పిందే చేస్తుందని మంత్రి కోమటిరెడ్డి వెంకటరెడ్డి

## అనుకన్యట్టుగానే రాజీనామా లేఖతో గన్ పార్టీకు హరీష్.. ఉత్కంఠ

హైదరాబాద్ : రైతు రుణమాఫీ అంశం ముఖ్యమంత్రికి, మాజీ మంత్రికి మధ్య పెను తుఫానునే సృష్టిస్తోంది. రుణమాఫీ చేయకంటే ఎమ్మెల్యే పదవికి రాజీనామా చేస్తానని.. చేయకపోతే సీఎం పదవికి రాజీనామా చేస్తావా అంటూ హరీష్ సవాల్ విసరడం.. అయితే రాజీనామా లేఖను జేబులో పెట్టుకుని తిరుగు అని సీఎం రే వంత్ రెడ్డి అనడం.. గన్ పార్టీ వద్ద లేఖతో సిద్ధమంటూ హరీష్ మరో సవాల్ విసరడం తెలంగాణ రాజకీయాల్లో హోటాపిక్ గా మారింది.

**రాజీనామా లేఖతో...** అయితే... అనుకన్యట్టుగానే మాజీ మంత్రి హరీష్ రావు రాజీనామా లేఖతో అసెంబ్లీ ఎదురుగా ఉన్న గన్ పార్టీ వద్దకు శుక్రవారం ఉదయం చేరుకున్నారు. రాజీనామా లేఖను అమరవీరుల స్థూపం ముందు ఉంచారు. హరీష్ రావుకు మద్దతు తెలుపుతూ తలసాని శ్రీనివాస్ యాదవ్, ఎమ్మెల్యేలు వివేకానంద గౌడ్, కాలేరు వెంకటేశ్, బండారు లక్ష్మారెడ్డి గన్ పార్టీకు చేరుకున్నారు. ఈ సందర్భంగా గన్ పార్టీ వద్ద అమరవీరుల స్థూపానికి హరీష్, బీఆర్ఎస్ నేతలు నివాళులర్పించారు. **దేవుళ్ళ మీద ఒట్టు నిజమైతే....** ఈ సందర్భంగా హరీష్ రావు మాట్లాడుతూ.. “మీరిచ్చే హామీ నిజమైతే రేవంత్ రెడ్డి అమరవీరుల స్థూపం వద్దకు రావాలి. ఇద్దరి రాజీనామాను పెద్ద మనిషికి ఇద్దం. రాజీనామాకు ఎందుకు ముందుకు రావడం లేదు. దేవుళ్ళ మీద మీరేసి ఒట్టు నిజమైతే రాజీనామాకు ఎందుకు వెనుకంజ చేస్తున్నారు. నా పదవికంటే ప్రజల మేలే నాకు ప్రాధాన్యం. స్పీకర్ ఫార్మాట్ లో నేను రాజీనామా లేఖతో వచ్చాను. నీకు ఇవ్వడం రావడం కుదరకపోతే మీ మనుషులతో పంపించండి. డిసెంబర్ 9న హామీలు అమలు చేయనందుకు రేవంత్ ప్రజలకు క్షమాపణ చెప్పాలి. ఇప్పటికైనా మాటకు కట్టుబడి ఆగస్టు 15న రైతు రుణమాఫీ, 6 గ్యారంటీలను అమలు చేయాలి” అంటూ హరీష్ రావు డిమాండ్ చేశారు. కాగా.. హరీష్ రావు రాక తెలుసుకొని గన్ పార్టీ వద్దకు బీఆర్ఎస్ కార్యకర్తలు భారీగా చేరకుంటున్నారు. అయితే వారిని పోలీసులు అడ్డుకుంటున్నారు. ఎన్నికల కోడ్ నేపథ్యంలో అనుమతి లేదంటూ వచ్చిన వారిని వచ్చినట్లే పోలీసులు వెనక్కి పంపించిస్తున్నారు.

**నిజాయితీ ఉంటే సవాల్ స్వీకరించాలి: తలసాని** – సీఎం రేవంత్ కు నిజాయితీ ఉంటే హరీష్ రావు సవాళ్ళు స్వీకరించాలని మాజీ మంత్రి

స్పష్టం చేశారు. కాగా ముఖ్యమంత్రి రేవంత్ రెడ్డి సవాల్ ను స్వీకరిస్తున్నానని హరీష్ రావు అన్నారు. ముఖ్యమంత్రి రేవంత్ రెడ్డిది తొండి రాజకీయమని.. ఆయన ఇచ్చిన సవాలును తాను స్వీకరిస్తున్నానని స్పష్టం చేశారు. ఆగస్టు 15వ తేదీ లోపు ఏకకాలంలో రైతు రుణమాఫీ చేసి, ఆరు గ్యారంటీలు అమలు చేస్తే తాను తన ఎమ్మెల్యే పదవికి రాజీనామా చేస్తానని.. మళ్ళీ ఎన్నికల్లో పోటీ చేయనని.. తనకు పదవులు ముఖ్యం కాదని అన్నారు. రైతు రుణమాఫీ, ఇచ్చిన హామీలు చేయకపోతే రేవంత్ రెడ్డి సీఎం పదవికి రాజీనామా చేస్తారా..? ప్రశ్నించారు. ఈ విషయాలపై తాను శుక్రవారం అసెంబ్లీ ముందు ఉన్న అమరుల స్థూపం వద్దకు చర్చకు వస్తానని.. సీఎం రేవంత్ కూడా రావాలని హరీష్ రావు అన్నారు. కాగా రైతు రుణమాఫీపై బీఆర్ఎస్ నేతలు విసురుతున్న సవాళ్ళకు ముఖ్యమంత్రి రేవంత్ రెడ్డి సూటిగా స్పందించారు. ఆగస్టు 15వ తేదీలోపు రుణమాఫీ చేసి హామీని నిలబెట్టుకుంటానని, మీరు బీఆర్ఎస్ పార్టీని రద్దు చేస్తారా? అని ప్రతి సవాల్ విసిరారు. రైతు రుణమాఫీ చేయకపోతే సీఎం పదవికి రాజీనామా చేయాలని బీఆర్ఎస్ నేత హరీష్ రావు తనకు సవాల్ విసిరారని, అటు సూర్యుడు ఇటు పొడిచినా రుణమాఫీ చేస్తానని స్పష్టం చేశారు. లంబాడ గిరిజనుల ఆరాధ్య దైవాలైన బావోజీ, సేవాలాల్ ల సాక్షిగా ఆగస్టు 15లోగా అది జరుగుతుందని పునరుద్ఘాటించారు. తాను మాట ఇస్తే ఎలా ఉంటుందో హరీష్ రావు తన మామ కేసీఆర్ ను అడిగి తెలుసుకోవాలన్నారు. ఇచ్చిన హామీని నిలబెట్టుకుంటూ తాను రుణమాఫీ చేస్తే.. బీఆర్ఎస్ పార్టీని రద్దు చేస్తారా? అని హరీష్ కు సీఎం ప్రతి సవాల్ విసిరారు.



తలసాని శ్రీనివాస్ యాదవ్ అన్నారు. హరీష్ కు మద్దతుగా గన్ పార్టీ వద్దకు చేరుకున్న తలసాని మీడియాతో మాట్లాడుతూ.. దేవుళ్ళ మీద ఒట్టేసి చెప్పేది నిజమే అయితే రాజీనామా లేఖతో గన్ పార్టీ వద్దకు రావాలని డిమాండ్ చేశారు. రుణమాఫీతో పాటు ఆరు గ్యారంటీలు ఆగస్టు 15లోపు అమలు చేయాలన్నారు. లోక్ సభ ఎన్నికల్లో ఓట్లు దండుకోవడానికి దేవుళ్ళ మీద ఓట్లు పేరుతో కొత్త డ్రామాలు చేస్తున్నారని మండిపడ్డారు. డిసెంబర్ 9 వరకే ఆరు గ్యారంటీలు అమలు చేస్తామన్న హామీని రేవంత్ రెడ్డి నిలబెట్టుకోలేదని.. అందుకే ప్రజాస్వామ్య పద్ధతిలో తాము నిరసన తెలుపుతున్నామని తలసాని శ్రీనివాస్ పేర్కొన్నారు. **సవాళ్లు.. ప్రతిసవాళ్లు..** కాగా.. రుణమాఫీ అంశంపై సీఎం రేవంత్ రెడ్డి, మాజీ మంత్రి హరీష్ రావు సవాళ్ళు, ప్రతిసవాళ్ళతో చేసుకున్నారు. ఆగస్టు 15 లోగా ఏకకాలంలో రైతు రుణమాఫీ చేస్తానని ముఖ్యమంత్రి రేవంత్ రెడ్డి హామీ ఇచ్చారు. అయితే ఇచ్చిన హామీ నిలబెట్టుకుంటే ఎమ్మెల్యే పదవికి రాజీనామా చేస్తానని.. మళ్ళీ ఎన్నికల్లో పోటీ చేయనని.. ఇచ్చిన హామీ నెరవేరుకపోతే సీఎం పదవికి రాజీనామాకు సిద్ధమా అంటూ హరీష్ రావు సవాల్ విసిరారు. దీనిపై రేవంత్ స్పందిస్తూ.. రాజీనామా పత్రాన్ని జేబులో పెట్టుకుని తిరగాలంటూ సీఎం రేవంత్ కాంటర్ విసిరారు. అయితే ఈ విషయంపై గన్ పార్టీ వద్ద తేల్చుకుందామంటూ హరీష్ మరో సవాల్ విసిరారు. రాజీనామా లేఖతో గన్ పార్టీ వద్దకు రావాలని, తాను కూడా రాజీనామా లేఖను తీసుకువస్తానని హరీష్ రావు తెలిపారు. ఈ క్రమంలో కానీపటి క్రితమే మాజీ మంత్రి గన్ పార్టీ వద్దకు చేరుకున్నారు. దీంతో ఎప్పుడు ఏం జరుగుతోందో అనే ఉత్కంఠ సర్దుతూ నెలకొంది.

## రేవంత్ రెడ్డిని బ్రికర్ అంటూ మంద కృష్ణ విమర్శ

వరంగల్ : ముఖ్యమంత్రి రేవంత్ రెడ్డిపై ఎమ్మార్సీఎస్ అధ్యక్షులు మందకృష్ణ మాదిగ తీవ్ర స్థాయిలో విరుచుకుపడ్డారు. రేవంత్ రెడ్డి ఓ బ్రికర్ అంటూ వ్యాఖ్యలు చేశారు. శుక్రవారం మీడియాతో మాట్లాడుతూ.. ఉద్యమం చేసి సీఎం కాలేదని.. బోకరిజం చేస్తూ సీఎం అయ్యారని కామెంట్స్ చేశారు. ప్రజాభిమానం ఉంటే రేవంత్ రెడ్డి కామెంట్స్ లో ఓడిపోయాడు కాదన్నారు. కడియం శ్రీహరిని తానే విలిచాను అని రేవంత్ అన్నారు. ఎమ్మెల్యే పదవికి రాజీనామా చేయాలని ఎందుకు అడగలేదని ప్రశ్నించారు. ఒక పార్టీలో గెలిచి ఇతర పార్టీలో చేరితే పిచ్చి కుక్కలా రాళ్ళతో కొట్టామని

రేవంత్ రెడ్డి చెప్పారని.. ఇప్పుడు కడియంను కొట్టాల్సిందే కదా అని ప్రశ్నించారు. కడియం శ్రీహరిని రాజీనామా చేయనియకుంటే రాళ్ళతో కొట్టాల్సి వస్తుందన్నారు. రేవంత్ రెడ్డి, కడియం శ్రీహరిపై ఎవరైనా రాకుం వేయొచ్చు అని వ్యాఖ్యలు చేశారు. కడియం శ్రీహరి కలం ఎన్నో కాదని చెప్పిందే రేవంత్ రెడ్డి అని తెలిపారు.

ఎన్నో కాకుండానే ఎన్నో సర్టిఫికేట్ తీసుకున్నారని మోటుపల్లి నర్సింహులు చెప్పారన్నారు. కడియం శ్రీహరి ఎన్నో కానప్పుడు కడియం కావ్య ఎలా ఎన్నో అవుతుందని మందకృష్ణ మాదిగ నిలదీశారు.



హైదరాబాద్: రాష్ట్రంలో 3 రోజుల పాటు కొన్ని జిల్లాల్లో అక్కడక్కడా వడగాల్లులు వీచే అవకాశం ఉందని వాతావరణశాఖ హెచ్చరించింది. పొడి వాతావరణం కారణంగా గత కొన్ని రోజుల కంటే రెండు నుంచి మూడు డిగ్రీల వరకు ఉష్ణోగ్రతలు పెరిగే అవకాశం ఉందని హైదరాబాద్ వాతావరణ కేంద్రం తెలిపింది. పగటి ఉష్ణోగ్రతలు వివరీతంగా పెరగడంతో ఉదయం 11 గంటల

నుంచి 3గంటల వరకు అవసరమైతే తప్ప బయటకు రాకూడదని వాతావరణశాఖ తెలిపింది. ఎల్లండి (ఆదివారం) రాష్ట్రంలో అక్కడక్కడా ఈదురుగాలులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని వెల్లడించింది. గతేదాది కంటే ఈసారి ఎండలు మండిపోతున్నాయి.. బయటకు రావాలంటేనే ప్రజలు భయపడాల్సిన పరిస్థితి ఏర్పడింది.



## ఎంఐఎంలో భయం మొదలైందా.. హైదరాబాద్ లో అదే జరగనుందా..!

తెలంగాణలో 17 లోక్ సభ స్థానాలకు నామినేషన్ ప్రక్రియ ముగిసింది. పోలింగ్ కు మరో 17రోజుల సమయం మాత్రమే ఉంది. ఎక్కువ స్ీట్లలో గెలుపే లక్ష్యంగా కాంగ్రెస్, బీజేపీ, బీఆర్ఎస్ వ్యూహాలను సిద్ధం చేస్తున్నారు. అభ్యర్థులు ప్రచారాన్ని మొదలుపెట్టారు. తెలంగాణ వ్యాప్తంగా 17లోక్ సభ స్థానాలు ఉన్నప్పటికీ.. అందరి గురి కేవలం 16 స్థానాలే.. ఈ నియోజకవర్గాల్లోనే గెలుపు కోసం అన్ని పార్టీల అభ్యర్థులు పోటీపడుతుంటారు. మరో నియోజకవర్గం గురించి అసలు ప్రస్తావనే ఉండదు.. ఎందుకంటే ఎన్నికలకు ముందే అక్కడి ఫలితం ఎలా ఉంటుందో ప్రజలందరికీ తెలుసు. అదే హైదరాబాద్ నియోజకవర్గం. ఓవైసీ కుటుంబానికి 35 ఏళ్ల నుంచి హైదరాబాద్ లోక్ సభ నియోజకవర్గం అడ్డాగా మారింది. 1984 నుంచి 2004 వరకు సుల్తాన్ నలాహుద్దీన్ ఓవైసీ హైదరాబాద్ ఎంపీగా ఉండగా.. 2004 నుంచి ఇప్పటివరకు అనదుద్దీన్ ఓవైసీ ఎంపీగా ఉంటూ వస్తున్నారు. ముస్లిం ఓట్లు అధికంగా ఉండటంతో ఈ నియోజకవర్గంలో గెలుపు ఓవైసీ కుటుంబానికి సులభమైంది. ఈ ఎన్నికల్లోనూ ఎంఐఎం పార్టీ గెలుపు లాంఛనమేనని అంతా భావించారు. కానీ ఎన్నికల సమయం దగ్గరపడుతున్న కొద్దీ రాజకీయ నమీకరణలు మారుతున్నాయి. అనదుద్దీన్ ఓవైసీ ఓడిపోతారా అనే చర్చ గత 20 ఏళ్లలో మొదటిసారి జరుగుతోంది. ఫస్ట్ టైమ్ ఎంఐఎం పార్టీలో ఓటమి భయం మొదలైందనే చర్చ జరుగుతోంది.

**లక్ష్యవైసీ..** హైదరాబాద్ పార్లమెంటు నియోజకవర్గంలో 2004 నుంచి అనదుద్దీన్ ఓవైసీ ఎంపీగా గెలుస్తూ వస్తున్నారు. ఆయన మెజార్టీ ఎప్పుడూ లక్ష్యవైసీ. తరువాతి స్థానంలో బీజేపీ ఉండేది. ఈ నియోజకవర్గంలో ప్రధాన పోటీ ఎంఐఎం, బీజేపీ మధ్య ఉన్నా.. గెలుపు ఎంఐఎందే అస్సలుగా ఉండేది. కానీ బీజేపీ తన అభ్యర్థి ప్రకటనతో ఓల్డ్ సీట్ రాజకీయ స్వరూపాన్ని మార్చిసింది. మరోవైపు రెండవ పైగా ఓట్లు తొలగింపుతో ఓవైసీలో ఓటమి భయం పట్టుకుందనే ప్రచారం జరుగుతోంది. 2004 నుంచి ఓవైసీ మెజార్టీ లక్ష్య నుంచి 3 లక్షల మధ్య ఉండేది. హైదరాబాద్ లోక్ సభ పరిధిలో నకిలీ ఓట్లు అన్నప్పగా ఉన్నాయని, బీఆర్ఎస్ సాక్షికి ఓట్లు ఉన్నప్పటికీ.. వారంతా ఇక్కడ నివాసం ఉండరని, అయితే ఎన్నికల సమయంలో వారంతా ఓటు వేసేవారనే ఆరోపణలు ఉన్నాయి. భారీగా రిగింగ్ జరిగిందని, ఇక్కడ నివాసం ఉండని ఓటర్ల ఓట్లను ఎంఐఎం నాయకులు చేరే

వ్యక్తులతో వేయించేవారనే ఆరోపణలు ఉన్నాయి. బోగస్ ఓట్లతోనే ఓవైసీ ఎంపీగా గెలుస్తున్నారని, నకిలీ ఓట్లు తొలగించనంత వరకు ఓవైసీ కుటుంబమే ఎంపీగా గెలుస్తుందని కాంగ్రెస్ నేత ఫిరోజ్ ఖాన్ పలు సందర్భాల్లో చెప్పారు. తాజాగా రెండవ పైగా బోగస్ ఓట్లను తొలగించడంతో ఈసారి హైదరాబాద్ లోక్ సభ పరిధిలో పోరు రసవత్తరంగా మారే అవకాశం ఉన్నట్లు తెలుస్తోంది.

**ప్రచారం స్పీడ్ పెంచిన బీజేపీ** : హైదరాబాద్ బీజేపీ ఎంపీ అభ్యర్థిగా మాధవీలతను ప్రకటించడంతో.. ఆమె గత కొద్దిరోజులుగా ప్రచారం చేస్తున్నారు. మరోవైపు తన మాటతిరుతో ప్రజలందరినీ ఆమె అక్కర్లేస్తున్నారు. ఓవైసీ టార్గెట్ గా ఆమె చేస్తున్న ప్రసంగాలు వైరల్ అవడంతో ఆమె దేశవ్యాప్తంగా గుర్తింపు పొందారు. గతంలో ఎన్నికలంటే తన ప్రచారం తాను చేసుకుంటూ విపక్షపార్టీ అభ్యర్థులను లెక్కచేయని ఓవైసీ.. ప్రస్తుతం మాధవీలతను టార్గెట్ చేస్తున్నారు. మరోవైపు తనను చంపేందుకు కుట్ర చేస్తున్నారంటూ ఓవైసీ చేసిన వ్యాఖ్యలు తీవ్ర దుమారం రేపాయి. ఫస్ట్ టైమ్ ఓవైసీ ఇలాంటి వ్యాఖ్యలు చేయడంతో హైదరాబాద్ లోక్ సభ స్థానంలో ఆయన తీవ్ర పోటీని ఎదుర్కొంటున్నారనే ప్రచారం జరుగుతోంది. ఓ వర్గం ఓట్లను పూర్తిస్థాయిలో పాలిటెజేషన్ చేసేందుకే ఓవైసీ అలా మాట్లాడి ఉంటారనే ఆఖిప్రాయం కొందరినుంచి వ్యక్తమైంది. మొత్తానికి ప్రచారంలో మాధవీలత ముందున్నట్లు తెలుస్తోంది. మాధవీలత సైతం ఓ వర్గం ఓట్లను పూర్తిగా తనకు అనుకూలంగా మార్చుకునే ప్రయత్నం చేస్తున్నారనే చర్చ జరుగుతోంది.

**ఓవైసీ ఓడిపోతారా..!** : హైదరాబాద్ లోక్ సభ స్థానంలో ముస్లింల ఓట్లు అధికం కావడంతో 35 ఏళ్లుగా ఎంఐఎం అభ్యర్థి విజయం సాధించడం ఆనవాయితీగా వస్తోంది. బీజేపీ మినహా ఇతర పార్టీలు అభ్యర్థులను బరిలో దింపినా.. ప్రధాన పోటీ ఎంఐఎం, బీజేపీ మధ్యనే నడుస్తుంది. ఈ క్రమంలో బోగస్ ఓట్ల తొలగింపు ఓవైసీకి నష్టమా.. లాభమా అనే చర్చ సాగుతోంది. ప్రస్తుత పరిస్థితుల్లో ఓవైసీకి గెలుపు నల్లేరుపై నడక కాదని, బీజేపీ అభ్యర్థి నుంచి తీవ్ర పోటీ ఎదుర్కొంటున్నట్లు తెలుస్తోంది. బోగస్ ఓట్లపైనే ఆధారపడి ఓవైసీ గత కొన్నాల్లో గెలుస్తూ వస్తున్నారన్న ఆరోపణలు నిజమైతే మాత్రం హైదరాబాద్ లో ఎంఐఎం గెలుపు అంత ఈజీకాదనే ప్రచారం జరుగుతోంది. అసలు ఫలితం ఎలా ఉందోబోతుందనేది జూన్ 4న తెలుసుంది.

## ప్రభాకర్ కు రెడ్ కార్డర్ నోటీసులపై హైదరాబాద్ సీపీ షాకింగ్ కామెంట్స్



హైదరాబాద్ : రాష్ట్రంలో సంచలనం సృష్టించిన ఫోన్ ట్యాపింగ్ కేసుపై హైదరాబాద్ సీపీ కొత్తకోట శ్రీనివాస్ రెడ్డి తీవ్ర వ్యాఖ్యలు చేశారు. శుక్రవారం మీడియాతో మాట్లాడుతూ.. ఫోన్ ట్యాపింగ్ కేసులో విచారణ కొనసాగుతోందన్నారు. స్పెషల్ ఇంటెలిజెన్స్ బ్యూరో మాజీ చీఫ్ ప్రభాకర్ రావుకు రెడ్ కార్డర్ నోటీసు జారీ

చేయలేదని సపష్టం చేశారు. ఊహాగానాలతో దర్బాపును ఇబ్బంది పరుస్తున్నారని అన్నారు. రాజకీయ నేతల ప్రయోజనంపై కూడా దర్బాపు కొనసాగుతుందని చెప్పారు. ప్రభాకర్ రావును పట్టుకోవడం లేదనేది వార్త అనాసవమన్నారు. ప్రభాకర్ దర్బాపు అధికారాలకు అందుబాటులో కి రాలేదని.. సరైన సమయంలో ఫోన్ ట్యాపింగ్ కేసు విచారణ వెల్లడిస్తామని చెప్పుకొచ్చారు. ప్రభాకర్ రావు ఎక్కడున్నాడో ఇప్పటివరకు తెలియదన్నారు. ఈ కేసులో నిందితులంతా చాలా స్మార్ట్ గా, ఇంటలిజెంట్ గా వ్యవహరించారని తెలిపారు. తమ శక్తి మేరకు ఈ కేసులో దర్బాపు చేస్తున్నామని చెప్పారు. వ్యక్తిగత జీవితాలకు భంగం కలిగించేలా టాపింగ్ చేశారన్నారు. వ్యక్తిగత జీవితాలలోకి ప్రవేశించడం అనేది ఘోరమైన నేరమన్నారు. నలుగురు పోలీస్ ఆఫీసర్స్ ప్రయోజనం ఉందని.. వారిని అరెస్ట్ చేశామని తెలిపారు. ఈ కేసులో మరీ కొంత మంది పోలీసులను నష్టపోతూ పెట్టామమన్నారు. ఓక్సుల స్టేట్మెంట్లను రికార్డ్ చేశామన్నారు. అలాగే ప్రభాకర్ రావుపై ఎల్ఎఫ్ జారీ చేసినట్లు హైదరాబాద్ సీపీ కొత్తకోట శ్రీనివాస్ రెడ్డి వెల్లడించారు.

## అలాంటి వ్యక్తి వచ్చాడనే గన్ పార్టీ వద్ద పీసుపు నీళ్లతో చుట్టి చేశా..

హైదరాబాద్, ఏప్రిల్ 26: ఆగస్టు 15లోగా ఏకకాలంలో రైతు రుణమాఫీ చేయకపోతే ఎమ్మెల్యే పదవికి రాజీనామాకు సిద్ధమంటూ గన్ పార్టీ అమరవీరుల స్థూపాన్ని పసుపు నీళ్లతో శుద్ధి చేశారు. అసంతరం అయిన మీడియాతో మాట్లాడుతూ.. అమరవీరుల స్థూపంపై హరీష్ రావు అంటూ విరుచుకుపడ్డారు. ఉద్యమ సమయంలో నిరుద్యోగులను, యువతను పొట్టనపెట్టుకున్న వ్యక్తి హరీష్ రావు అని.. అలాంటి వ్యక్తి అమరవీరుల స్థూపం వద్దకు రావడంతో ఈ ప్రాంతం మైల పడిందన్నారు. అందుకే పసుపు నీళ్లతో శుద్ధి చేయడం జరిగిందని చెప్పుకొచ్చారు. 10 ఏళ్లుగా హరీష్ రావుకు బీఆర్ఎస్ నాయకులకు ఏనాడు అమరవీరుల గుర్తుకు రాలేదని మండిపడ్డారు. హరీష్ రావు బీఆర్ఎస్ లో ఒక జీతగాడు మాత్రమే అంటూ వ్యాఖ్యలు చేశారు. రేవంత్ రెడ్డి (%జబ్ =చజ్చవ్ =పసంఎ%) ఇచ్చిన మాట ప్రకారం ఆగస్టు 15 వరకు ఏకకాలంలో రుణమాఫీ చేసి తీరుతారని స్పష్టం చేశారు. హరీష్ రావు స్వీకర్ ఫార్మాట్ కాకుండా రాజీనామా లేఖను రాజకీయం చేశారన్నారు. హరీష్ రావు రాజీనామా లేక వృధా కానివ్వమని.. ఆగస్టు 15 తర్వాత కచ్చితంగా రాజీనామాను ఆమోదించలేన బాధ్యత తానే తీసుకుంటానని తెలిపారు. శాసనసభ వ్యవహారాల మంత్రిగా పని చేసిన హరీష్ కు రాజీనామా ఎలా చేయాలో కూడా తెలిదా అని ప్రశ్నించారు. కేవలం రాజకీయం కోసం వచ్చి డ్రామాలు అడుతున్నారని విమర్శించారు. ఆగస్టు 15వ తేదీ లోగా రూ.2లక్షల రుణమాఫీ చేస్తే సీఎం రేవంత్ రెడ్డి చెప్పినట్లు బీఆర్ఎస్ రద్దు చేస్తారా? లేదా? కేసీఆర్ చెప్పాలని డిమాండ్ చేశారు. “హరీష్ రావు ఆగస్టు 15 తర్వాత మీ రాజీనామా ఆమోదం చెందేలా ఎమ్మెల్యేగా నేను బాధ్యత తీసుకుంటాను. నిజంగా మీకు చిత్రశుద్ధి ఉంటే దొంగలా వచ్చి వెళ్ళడం కాదు. పదేళ్లలో మీరు ఏం చేశారో చెప్పండి.. రండి ఎమ్మెల్యేగా నేను మీకు సవాల్ విసురుతున్నాను” అంటూ బల్బూర్ వెంకటే వ్యాఖ్య చేశారు.

**ప్రభాత సమూచారం**  
తెలంగాణ తెలుగు దినపత్రిక

# విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాఫ్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

## సయ్యద్ కరీం ఎడిటర్

9440977660, 9110718194